

## अपने स्टाइल के साथ बार-बार एक्सपेरिमेंट करने से भी नहीं कतराती

By : Editor Published On : 16 Sep, 2020 08:00 AM IST



मुंबई । मशहूर एक्ट्रेस एवं मॉडल नोरा फतेही के दो बिल्कुल अपोजिट लुक्स फैन्स के सामने आए हैं। एक ओर जहां वह रेड बॉडीकॉन ड्रेस पहन डीवा लुक में नजर आ रही हैं, तो वहीं दूसरी ओर गुलाबी सूट में उनका लुक बेहद प्यारा नजर आया। नोरा ने इंस्टाग्राम पर अपनी तस्वीरें शेयर की हैं, जिनमें वह रेड कलर की सीक्वेंस ड्रेस में नजर आ रही हैं। यह बॉडीकॉन गाउन उनके टोन्ड कर्क्स और बॉडी को परफेक्टली हाईलाइट कर रहा था। इस गाउन में स्लीवलेस स्ट्रैप्स डिजाइन थी और राउंड शेप में डीपकट नेकलाइन थी। इसके अलावा एक लेग पर साइड स्लिट भी दी गई थी, जो ड्रेस को और भी बोल्ड बना रही थी। इस लुक के साथ नोरा के बालों को स्ट्रेट किया गया था और मेकअप को ग्लॉसी रखा गया था। उनकी लिपस्टिक को रेड कलर का रखने की जगह, न्यूड टोन ही रखा गया था। नोरा की ये तस्वीरें जब सामने आईं, तो फैन्स ने तारीफों की बारिश कर दी। रेड ड्रेस तो फोटोशूट का हिस्सा था, लेकिन उनका गुलाबी सूट लुक तब नजर आया था, जब वह एक विजिट के लिए निकली थीं। दरअसल, नोरा को टी-सीरीज के ऑफिस के बाहर स्पॉट किया गया था। इस दौरान वह ट्रेडिशनल कपड़ों में नजर आईं। ज्यादातर वेस्टर्न क्लोदस में दिखाई देने वाली नोरा को गुलाबी रंग के सूट में देखा गया। उनका कुर्ता अनारकली डिजाइन का था, जिसकी लेंथ ऐंकल तक थी। नोरा फतेही का कुर्ता सिल्क फैब्रिक से बना था। इसके चेस्ट पोर्शन पर ब्लू ऐंड वाइट मिक्स थ्रेड वर्क किया गया था, जो कुर्ते के लुक को बेहद खूबसूरत बना रहा था। राउंड शेप नेकलाइन पर गोल्डन वर्क किया गया था, जो नेकलेस की कमी को पूरा करता दिखा। कुर्ते की स्लीव्स सी-थ्रू मटीरियल से बनाई गई थी, जिस पर माइक्रो एम्ब्रॉइडरी की गई थी, ये उसे प्लेन लगने से बचा रहा था। कुर्ते की स्लीव्स के एंड्स पर ब्लू ऐंड सिल्वर बॉर्डर लगाई गई थी, जिसे कुर्ते में भी यूज किया गया था। इसका कलर चेस्ट पोर्शन पर की गई कढ़ाई से पूरी तरह से मैचिंग था। कुर्ते में वेस्ट पोर्शन पर ड्रॉस्ट्रिंग थीं, जिससे सूट के प्लीट्स पैटर्न को और हाईलाइट होने में मदद मिल रही थी। वहीं घेरदार होने के बावजूद इस टैसल लगे ड्रॉस्ट्रिंग डिजाइन से कुर्ता नोरा की वेस्ट पर बिल्कुल फिट नजर आ रहा था। नोरा ने इस लुक को ब्लैक फ्लैट्स और बैग के साथ पूरा किया था। बता दें कि नोरा फतेही उन फीमेल सिलेब्स में से एक हैं, जिन पर सभी तरह के कपड़े काफी जंचते हैं। इस बात से यह एक्ट्रेस भी काफी अच्छी तरह से वाकिफ है, तभी तो वह अपने स्टाइल के साथ बार-बार एक्सपेरिमेंट करने से भी नहीं कतराती हैं। PLC.

URL : <https://www.internationalnewsandviews.com/do-not-hesitate-to-experiment-with-your-style-again-and-again/>

12th year of news and views excellency

Committed to truth and impartiality

Copyright © 2009 - 2019 International News and Views Corporation. All rights reserved.

---

[www.internationalnewsandviews.com](http://www.internationalnewsandviews.com)